

بزرگ عظیم پاک و ہند کا عربی ادب

تصوف اور اخلاقیات

بزرگ عظیم پاک و ہند میں تفسیر احادیث اور فقہ سے متعلق عربی میں جو کتابیں لکھی گئیں، ان کا ذکر تفصیل سے کیا جا چکا ہے۔ اب اس باب میں عربی ادب کے ایک ایسے شعبے میں پاک و ہند کے حصے کا ذکر کیا جا رہا ہے جو اگرچہ اسلامی دینیات سے متعلق ہے تاہم وہ اعتقادی سے زیادہ بنیادی ہے۔ اس میں سخت گیری سے زیادہ رواداری پائی جاتی ہے اور استدلال سے زیادہ دلکشی و یقین آفرینی ہے۔ اس ادب کا تعلق مسلمان کی باطنی زندگی سے ہے اور یہ اسلام کے جذباتی فلسفے کا حامل ہے۔

ہندی مفکروں نے جب عربی میں لکھنا شروع کیا تو شیخ ابونصر (۳۷۰ھ - ۴۸۰ھ) کی کتاب "المعانی فی تفسیر" (۴۶۵ھ - ۵۲۶ھ) کی "الرسالۃ التفسیریہ" شہاب الدین سہروردی (۶۳۲ھ - ۷۲۴ھ) کی عوارف المعارف اور ابن عربی (۶۳۸ھ - ۷۴۰ھ) کی "فصوص الحکم" جیسی بلند پایہ تصانیف تصوف سے متعلق لکھی جا چکی تھیں۔ اور تصوف نے ایک واضح شکل اختیار کر لی تھی۔ جسے ہندی صوفیا نے بھی دوسرے محالک کے صوفیا کی طرح قبول کر لیا تھا۔ چنانچہ پاک و ہند میں تصوف سے متعلق عربی میں جو کتابیں لکھی گئیں ان کا اندازہ ہی تھا جو پرانی تصانیف کا تھا اور ان میں پرانے اور مانوس موضوعات کا اعادہ کیا گیا تھا۔

اب یہ نظریہ مسترد کر دیا گیا ہے کہ اسلامی تصوف ہندی انکار کی پیداوار تھا اور جدید تحقیقات سے یہ ظاہر ہوا ہے کہ اسلامی تصوف مختلف انکار کا مجموعہ ہے جو مختلف ماخذ سے حاصل کئے گئے ہیں۔ جن میں بدھ مت بھی شامل ہے۔ یہ بات قابل ذکر ہے کہ اگر اسلامی فلسفہ ہندی انکار سے کبھی متاثر ہوا تو اس پر یہ اثرات ہند سے باہر یعنی مشرقی ایران اور ماوراء النہر میں پڑے جہاں گیارہویں صدی میں بدھ مت کی تعلیمات کا کافی اثر تھا۔ راقم الحروف کا یہ خیال ہے کہ اسلامی فلسفہ ہند میں ایک مکمل شکل میں آیا

اور اس کے بعد اس نے ویدانتی یا کسی اور ہندی فلسفہ کے عناصر کو قبول نہیں کیا۔ ہند میں تصوف پر جو کتابیں لکھی گئیں ان میں کوئی چیز ابتدائی دور کے تصوف سے جو مسلمان ہند میں لائے تھے، مختلف نہیں پائی جاتی۔ سوا اس کے کہ بعض تصانیف میں علم نجوم سے متعلق حوالے بھی آگئے ہیں۔

اس بر عظیم میں تصوف اور اس سے متعلق موضوعات پر عربی میں جو کتابیں لکھی گئی ہیں ان میں میں سے زیادہ قابل ذکر ہیں۔۔۔۔۔ اور ان کی تقسیم ذیل کے عنوانات کے تحت، یوں کی جاسکتی ہے :-

۱، دینی نقطہ نظر سے طریقہ کی حاجت - ۳ کتابیں (۲، علم تصوف ۶ کتابیں (۳، منہج تصانیف ایک کتاب (۴، معمولات و مشاغل ۲ کتابیں (۵، الہام متصوفانہ لمغوظات ایک کتاب (۶، اخلاقی اور متصوفانہ اتوال کے مجموعے ۲ کتابیں (۷، بیرون ہند لکھی ہوئی تصانیف کی شرحیں ۲ کتابیں (۸، حلت و حرمت سماع ۲ کتابیں (۹، رسول کریمؐ پر درود بھیجنے کے طریقے ۲ کتابیں - جملہ ۲۲ کتابیں -

لوائح الانوار فی الرد علی من انکر علی العارفين من لطائف الاسرار

از : سراج الدین عمر بن اسحاق

اس کتاب کے مصنف سراج الدین عمر بن اسحاق ہیں، جن کا ذکر پہلے کیا جا چکا ہے۔ یہ کتاب انہوں نے ایک سوال کے جواب میں لکھی تھی کہ کیا ایک صوفی کو اس بنا پر گناہ گار کہا جاسکتا ہے کہ اس نے مندرجہ ذیل اشعار میں لیلۃ القدر کو لیلۃ التجلیٰ سے کم تر قرار دیا ہے

تجلیٰ باوصاف الجمال تشاہدات عیون قلوب مابہ جار ذوالفکر
فیا لیلۃ ذیہا السعادات والہین لقد صغرت فی جنبہا لیلۃ القدر

ترجمہ: "وہ تمام جمالی صفات کے ساتھ جلوہ گر ہوا اور دل کی آنکھوں نے وہ کچھ دیکھا جس سے منکر حیران رہ جائے۔ ہائے وہ رات جس میں سعادتیں اور آرزوئیں تھیں جس کے مقابلے میں شب قدر بھی کم تر تھی"

مصنف نے اس کتاب کا آغاز حمد اور نعت سے کیا ہے اور اس کے بعد معرفت پر تفصیلی بحث

کر کے صوفی کے حق میں فیصلہ کیا ہے۔

المقول الجمیل فی بیان سوائے السبیل از شاہ ولی اللہ

یہ کتاب شاہ ولی اللہ نے لکھی ہے اور یہ کئی ابواب میں تقسیم کی گئی ہے۔ پہلا باب بیعت کی ماہیت اور روح سے متعلق ہے۔ دوسرے باب میں سالکوں کے مختلف مدارج بیان کیے گئے ہیں۔ تیسرے چوتھے اور پانچویں باب میں صوفیائے قادری، چشتی اور نقشبندی سلسلوں کے معمولات اور مشاغل قلم بند کئے گئے ہیں اور چھٹا باب مرشد سے نسبت کی اہمیت کے بارے میں ہے۔

اس کتاب میں جن اہم نکات پر بحث کی گئی ہے، ان کے پیش نظر اس پر سرسری تبصرہ کرنا مناسب معلوم ہوتا ہے سب سے پہلے مصنف نے بیعت کے آغاز پر روشنی ڈالی ہے، اور یہ لکھا ہے کہ آغاز اسلام میں بیعت کی پانچ قسمیں تھیں۔ سیاسی طور پر خلیفہ کی اطاعت قبول کرنے کی بیعت، اسلام قبول کرتے وقت کی بیعت، ہجرت کرتے وقت کی بیعت، جہاد میں ثابت قدم رہنے کی بیعت اور دینی اور پاکیزہ زندگی بسر کرنے کے عہد کے طور پر بیعت۔ بیعت کی اس آخری قسم کو انہوں نے طریقہ کی ہم معنی قرار دیا ہے اور اس کو ایک سنت کہا ہے کیونکہ مستند احادیث سے یہ ثابت ہے کہ آنحضرتؐ نے متعدد موقعوں پر مسلمان مردوں اور عورتوں سے بیعت لی تھی۔ اور اس قسم کی بیعت کا ذکر قرآن پاک میں بھی ہے طریقہ میں بیعت کرنے کی افادیت بیان کرتے ہوئے انہوں نے لکھا ہے کہ یہ ایک نفسیاتی حقیقت ہے کہ اگر کسی شخص کو ایک ہی نصیحت مختلف لوگ کہیں تو اس کا اثر نصیحت کرنے والے کی شخصیت کے اعتبار سے مختلف ہوتا ہے، اگر نصیحت کرنے والا اعلیٰ کردار و شخصیت کا مالک ہے تو اس کی نصیحت کا اثر نصیحت سننے والے پر بہت زیادہ ہوگا۔

شاہ ولی اللہ نے مرشد کے لئے پانچ شرطیں معین کی ہیں، اولاً یہ کہ وہ اسلامی تعلیمات سے بخوبی واقف ہو دوم وہ عدل اور تقویٰ پر سختی سے کار بند ہو، سوم وہ دنیاوی مصالح سے مغلوب نہ ہو چہاں وہ اپنے مریدوں کو دین کے ادا و نواہی کے مطابق ہدایت کرے اور پنجم، اس نے کسی بزرگ تر مرشد سے مکمل تربیت حاصل کی جو مصنف نے مریدوں کے لئے بھی چند شرائط کا تعین کیا ہے، جن میں بہت اہم شرط یہ ہے کہ وہ عاقل و بالغ ہو اور جس شخص کو وہ اپنا مرشد بنا لے اس پر پختہ اعتماد رکھتا ہو۔

اس کے بعد مصنف نے یہ بیان کیا ہے کہ بیعت کس طرح کی جاتی ہے، انہوں نے لکھا ہے کہ مرشد اپنے

ہونے والے مرید کا اتھاپنے اقد میں لے اور اس سے کلمہ طیبہ پڑھوائے۔ پھر گذشتہ گناہوں سے توبہ کرائے اور اس سے یہ عہد لے کر آئندہ جہاں تک ممکن ہو سکے گا وہ گناہوں سے بچا رہے گا۔
آخر میں مصنف نے صوفیاء کے اس سلسلہ کے اعمال و اشغال کا ذکر کیا ہے جس سے عودان کا تعلق تھا۔
شاہ ولی اللہ اپنے عہد کے سب سے بڑے محدثین میں شمار کئے جاتے ہیں، اور ان کی یہ کتاب مستند و معتبر سمجھی جاتی ہے۔

ارشاد الطالبین و تائید المریدین از قاضی ثناء اللہ پانی پتی

یہ کتاب قاضی ثناء اللہ پانی پتی نے لکھی ہے جن کا ذکر تفسیر مظہری کے مصنف کی حیثیت سے کیا جا چکا ہے یہ تصنیف چھ حصوں میں منقسم ہے اور ہر حصہ کا نام کتاب رکھا گیا ہے۔ ان کتابوں کے موضوع حسب ذیل ہیں

کتاب اول	ولایت
کتاب دوم	مریدوں کے فرائض
کتاب سوم	مرشدوں کے فرائض
کتاب چہارم	دعائی ترقی اور حصول ولایت
کتاب پنجم	ترب الہی کے مختلف مدارج
کتاب ششم	فضائل و اوصاف اولیائے کبار اثنی عشرت عبد القادر جیلانی، حضرت بہا الدین نقشبندی، حضرت مجدد الف ثانی، سید احمد سرہندی ان کے فرزند ان اور خود مصنف کے مرشد مرزا جان جاناں،

ان میں سے ہر ایک کتاب کی مزید تقسیم کئی ابواب میں کی گئی ہے، جن میں تصوف سے متعلق دلچسپ اور مفید موضوعات پر اظہار خیالی کیا گیا ہے

مصنف اپنے زمانے کے ایک بڑے عالم دین تھے اور راسخ العقیدہ لوگوں کے نزدیک یہ کتاب مستند اور معتبر ہے۔

علم تصوف

التحفة المرسلۃ الی النبیؐ از محمد بن فضل اللہ

اس کتاب کے مصنف محمد بن فضل اللہ ہیں (۱۰۲۹ھ - ۱۱۰۲ھ) جو ایک صوفی اور عالم و صیہہ الدین گجراتی کے مرید تھے۔ اس کا تعلق مسئلہ وحدت الوجود سے ہے مصنف کا یہ نظریہ ہے کہ صرف خدا ہی ایک وجود ہے۔ اور یہ وجود اگرچہ واحد ہے۔ مگر مختلف شکلوں میں ظاہر ہوتا ہے۔ یہ وجود تمام موجودات کی اصل حقیقت ہے اور اس اعتبار سے یہ وجود نہ تو کسی پر منکشف کیا جاسکتا ہے اور نہ ذہن اس کا احاطہ کر سکتا ہے۔

اس وجود کے مندرجہ ذیل سات مدارج ہیں:-

پہلا درجہ ہے وجود مطلق۔ وجود بے قید و بے صفات۔ یہ درجہ احدیت کہا جاتا ہے اور حقیقت حقہ ہے دوسرا درجہ پہلی تقید کا ہے۔ جس کا مقصد و مفہوم اس وجود کی ذات اور اس کی صفات اور مستقبل کی تمام مخلوقات کا اجمالی عرفان ہے یہ درجہ الوحدت کہا جاتا ہے اور یہ حقیقت محمدی ہے۔

تیسرا درجہ دوسری تقید کا ہے جس کا مقصد و مفہوم اس وجود کی ذات اور اس کی صفات اور کائنات کا مفصل علم ہے اور یہ درجہ احدیت کہا جاتا ہے اور یہ حقیقت انسانی ہے۔ اور یہ تینوں درجات ابدی قرار دیئے گئے ہیں

چوتھا درجہ مدارج کا ہے یعنی مجرد اور مفرد اشیاء پانچواں درجہ عالم الاثقال کا ہے۔ یعنی مرکب اشیاء مگر اتنی لطیف کہ تقسیم نہیں کی جاسکتی۔ چھٹا درجہ عالم الاثقال کا ہے۔ یعنی مرکب اشیاء جو مادی ہیں اور اس لئے قابل تقسیم ہیں۔ ساتواں درجہ مذکورہ بالا تمام مدارج کا خلاصہ ہے۔ یہ آخری تقسیم ہے اور اس کو انسان سے تعبیر کیا جاتا ہے۔

پہلے تین مدارج کے نام ایک ہی مصدر احد کے مشتقات ہیں جس کے معنی ہیں ایک، انسانی اعتبار سے ان تینوں لفظوں کے معنی میں فرق نہیں۔ مگر مصنف نے اپنا مطلب بیان کرنے کے لئے ان کو اس طرح استعمال کیا ہے گویا ان کے معنوں میں کچھ نہ کچھ فرق ہے یہی صورت پانچویں اور چھٹے مدارج یعنی عالم الاثقال اور عالم الاثقال کے معنوں کی ہے۔

مصنف نے کہا ہے کہ یہ وجود یعنی خالق نہ مخلوقات سے متصل ہے نہ مفصل ہے نہ ان میں شامل ہے

درد اس کا نتیجہ کثرت وجود ہوگا۔ مزید یہ کہ کائنات اور اس میں جو کچھ بھی ہے عرض ہے اور جو ہر طرف وجود خالق ہے۔ یہ نظریہ کہ خدا جو ہر ہے اشرف الہ کے اس عام نظریہ کے خلاف ہے کہ خدا نہ جو ہر ہے نہ عرض ہے۔

اس کے بعد مصنف نے ان لوگوں کے تین طبقے قرار دیے ہیں جو نظریہ وحدت الوجود کے قائل ہیں۔ ایک طبقہ وہ ہے جو یہ یقین رکھتا ہے کہ خالق تمام مخلوقات کی حقیقت ہے۔ مگر مخلوقات میں خالق کو نہیں دیکھتا۔ دوسرا طبقہ وہ ہے جو مخلوقات میں خالق کو دیکھتا ہے مگر خالق میں مخلوقات کو نہیں دیکھتا۔ اور تیسرا طبقہ وہ ہے جو خالق میں مخلوقات اور مخلوقات میں خالق کو دیکھتا ہے۔ اس تیسرے طبقہ میں مصنف نے انبیاء اور اقطاب کو شامل کیا ہے۔

آخر میں مصنف نے نظریہ وحدت الوجود کی تائید میں قرآن اور حدیث سے حوالے دیے ہیں جن میں سے چند درج ذیل ہیں۔ ان سے یہ اندازہ ہو سکتا ہے کہ اس نظریہ کی تائید میں مصنف نے قرآن اور حدیث سے کس قسم کی تائید اخذ کی ہے۔

(۱) قرآنی آیات

- | | |
|---|--|
| ۱) اللَّهُ الْمَشْرِقُ وَالْمَغْرِبُ | مشرق اور مغرب اللہ ہی کے ہیں |
| ۲) فَايُنَا تَوَلَّوْا تَشْعُرْ وَجْهَ اللَّهِ | پس تم جہد رخ کرو گے وہی اللہ کی ذات موجود ہوگی |
| ۳) نَحْنُ اقْرَبُ إِلَيْهِ مِنْ حَبْلِ الْوَرِيدِ | ہم انسان سے اس کی شہ رگ سے بھی زیادہ قریب ہیں۔ |
| ۴) وَهُوَ مَعَكُمْ أَيْنَمَا كُنْتُمْ | تم جہاں بھی ہو گے وہ تمہارے ساتھ ہی ہوگا۔ |
| ۵) هُوَ الَّذِي رَأَى الظَّاهِرَ وَالْبَاطِنَ | وہ اول بھی ہے آخر بھی، ظاہر بھی اور باطن بھی |

(ب) حدیث

- | | |
|--|---|
| ۱) إِنْ أَحَدُكُمْ إِذَا قَامَ إِلَى الصَّلَاةِ فَلْيَنْتَهِ | تم میں کا کوئی آدمی جب نماز کے لیے کھڑا ہوتا ہے تو اپنے رب سے سرگوشی کرتا ہے کیونکہ اس کا رب اس کے اور اُس کے دل کے درمیان ہوتا ہے۔ |
|--|---|

- | | |
|---|---|
| ۲) وَلَا يَزَالُ عَبْدِي يَتَقَرَّبُ إِلَيَّ بِالتَّوَاضُعِ حَتَّىٰ أَحِبَّهُ فَإِذَا أَحْبَبْتُهُ كُنْتُ سَمْعَهُ الَّذِي يَسْمَعُ بِهِ وَبَصَرَهُ الَّذِي يَبْصُرُ بِهِ | میرا بندہ تواضع کے ذریعے برابر میرا قرب حاصل کرتا رہتا ہے تاکہ میں اُسے پسند کرنے لگتا ہوں اور میں اُسے پسند کر لیتا ہوں تو اس کے کان بن جاتا ہوں جس سے وہ سنتا ہے اور اس کی آنکھیں بن جاتا ہوں جس سے وہ دیکھتا ہے۔ |
|---|---|

ایسے مستند حوالوں کی بنا پر یہ نظریہ مشکوک معلوم ہونے لگتا ہے کہ وحدت الوجود کا تصور اسلام میں بیرونی اثرات کے تحت داخل ہوا۔ اور بخوبی یہ اندازہ کیا جاسکتا ہے کہ اگر اسلام پر بیرونی اثرات کے دروازے بالکل بند کر دیئے جاتے تب بھی اسلام میں وحدت الوجود کا نظریہ اخذ کر لیا جاتا۔ اس کتاب کی اہمیت کا اندازہ اس سے ہو سکتا ہے کہ اس پر کم از کم تین شرحیں لکھی گئی ہیں۔

عقائد الموحدین از عبد الکریم بن محمد لاہوری

اس کتاب کے مصنف عبد الکریم بن محمد لاہوری شیخ نظام الدین بلخی کے مرید تھے۔ وہ ایک عالم صوفی تھے اور سلسلہ چشتیہ سے وابستہ تھے۔ انہوں نے تقوف پر متعدد کتابیں لکھی ہیں۔ یہ کتاب جس طرز پر لکھی گئی ہے وہ علم الکلام کہلاتا ہے اور اس میں صوفیوں کے مسلک کو مشکلمانہ انداز میں بیان کیا گیا ہے اور یہ مندرجہ ذیل نواباب میں تقسیم کی گئی ہے۔

۱۔ ریاء کاری (۲) ارتداد (۳) پیری (۴) مریدی (۵) روحانی مرشد سے سرید کا تعلق (۶) محبت اور اخلاص (۷) وجود اور عدم (۸) ذکر (۹) وحدت الوجود۔

مصنف نظریہ وحدت الوجود کے زبردست حامی تھے اور اپنے عقائد کی تائید میں ایک منطقی دلیل پیش کی ہے جسے بیان کرنا مناسب معلوم ہوتا ہے۔ ان کا استدلال یہ ہے کہ خدا منزہ عن الحد واللہا یہ ہے۔ اس کا مطلب یہ ہے کہ کوئی شے اس سے خالی نہیں۔ بشکل دیگر معنی یہ ہوں گے کہ خدا انشاء کے محدود و محدود ہے۔ اور انشاء از خود موجود ہیں۔ اپنے نظریہ کی تائید میں انھوں نے یہ حدیث بھی پیش کی ہے۔

كان الله في الازل ولم يكن معه شيء وهو الاذن على ما كانت
انزل من الله هي كتبا اور اس کے ساتھ کوئی شے نہ تھی اور ہنوز وہ اسی طرح (تہا) ہے

انفاس الخواص از محبت اللہ الہ آبادی

یہ کتاب محبت اللہ الہ آبادی نے لکھی ہے جن کا تذکرہ ترجمتہ الکتاب کے مصنف کی حیثیت سے کیا جا چکا ہے۔ یہ کتاب نامور صوفی ابن عربی کی مشہور تصنیف نموص الخلق کے طرز پر لکھی گئی ہے۔

یہ ۸۱ حصوں میں منقسم ہے۔ جن کا نام "النفاس" رکھا گیا ہے اور ہر نفس کا نام اس نبی یا ولی کے نام پر رکھا گیا ہے۔ جس کی تعلیمات کی باطنی تاویل اور سوانح حیات پر یہ نفس مشتمل ہے۔ کتاب کا آغاز النفس الاحمدی سے ہوتا ہے اور یہ نام الحقیقت الاحمدیہ کے نام پر رکھا گیا ہے۔ اس کے بعد النفاس الانبیاء میں جو حضرت آدم سے لے کر حضرت ادریس علی، حضرت نوح، حضرت ابراہیم اور آخری نبی حضرت محمد تک مختلف انبیاء کے ناموں سے معنون کئے گئے ہیں۔ اس کے بعد چاروں خلفاء راشدین سے منسوب النفاس ہیں پھر مختلف مقامات کے بعض مشہور اولیاء کے النفاس شروع ہوتے ہیں اور اس سلسلہ کا آخری نفس مصنف کے مرشد ابو عبد بن نور بن علی بن عبد القدوس کے نام سے منسوب ہے۔ ہر نفس کی ابتدا اس نبی یا ولی کے کسی قول سے ہوتی ہے جس کے نام یہ نفس معنون کیا گیا ہے۔ انبیاء سے متعلق النفاس میں ان کے وہ اقوال درج کئے گئے ہیں جو قرآن پاک میں مذکور ہیں مثلاً نفس آدم کا آغاز اس قول سے ہوا ہے **وقال ابو البشر آدم صفی اللہ ربنا** **ظلمنا انفسنا۔** نفس ادریس کا آغاز اس قول سے کیا گیا ہے، **قال ادریس علیہ السلام** **بحان اللہ والحمد للہ ودالہ اللہ اللہ الخ۔۔۔۔۔ اور نفس نوح کے آغاز میں یہ قول درج ہے،** **قال نوح لقومه یا قوم اعبدوا اللہ ما لکم من الہ الا الخ۔۔۔** **فہوس الحكم کی طرح یہ کتاب بھی شروع سے آخر تک متنوع و فائدہ مند اور وجدانی تصور پر مشتمل ہے۔ اور اس میں نظریہ وحدت الوجود کی پُر زور و کالت کی گئی ہے۔**

التسوية بين الافادة والقبول از محب اللہ آبادی

یہ کتاب بھی محب اللہ آبادی نے لکھی ہے۔ یہ ایک فلسفیانہ بحث پر مشتمل مختصر رسالہ ہے جس میں مصنف نے یہ ثابت کرنے کی کوشش کی ہے کہ کوئی مخلوق اللہ سے معائنہ نہیں ہے۔ ہند کے ایک مشہور فلسفی اور محب اللہ کے ہم عصر علامہ محمد جوہر نے اس رسالہ کی تردید میں ایک رسالہ لکھا تھا۔ اور پھر اس رسالہ کی تردید محب اللہ کے ایک شاگرد حبیب اللہ نے کی۔ التسویہ کی اہمیت کا اندازہ اس سے بھی ہو سکتا ہے کہ اس کی متعدد شرحیں لکھی گئی ہیں جن میں سے ایک شرح مشہور عالم امان اللہ تارسی کی لکھی ہوئی ہے جو محب اللہ بہاری کے ہم جامعہ تھے اور مولوی عبد الحکیم لکھنوی نے بھی اس کتاب پر حاشیے

لے یہ دونوں نثری رسائل مولانا محب اللہ کے جانشین کے پاس موجود ہیں۔

لکھے ہیں۔

المغالط العامۃ از محب اللہ الہ آبادی

اس کتاب کے مصنف بھی محب اللہ الہ آبادی ہیں یہ ایک ضخیم تصنیف ہے جو ایک باب اور ۶۶ حصوں پر مشتمل ہے جن کا نام ”مغالط“ رکھا گیا ہے۔ کتاب کا مقدمہ بجائے خود ایک مستقل تصنیف ہے۔ اس کا عنوان ہے اعانة الاخوان اور یہ ۱۵ ابواب میں تقسیم کی گئی ہے۔ مصنف نے یہ لکھا ہے کہ انہوں نے اپنے متصوفانہ نظریات اور عقائد لوگوں کے سامنے بیان کئے تو انہوں نے یہ خواہش کی کہ وہ اصل حقیقت سے نا آشنا لوگوں کے پیادہ کر وہ مغالطے رفع کریں۔ چنانچہ یہ کتاب اسی مقصد سے لکھی گئی ہے۔

عقائد الخواص از محب اللہ الہ آبادی

یہ کتاب بھی محب اللہ الہ آبادی کی تصنیف ہے، اور جیسا کہ اس کے نام سے ظاہر ہوتا ہے اس میں علماء اور صوفیاء کے عقائد واضح کئے گئے ہیں۔ یہ ۲۱ حصوں میں تقسیم کی گئی ہے جن کا نام ”دقائق“ رکھا گیا ہے اسان میں دینی موضوعات کی متصوفانہ تاویلات اور باطنی تفسیحات کی گئی ہیں۔ جن موضوعات پر بحث کی گئی ہے۔ ان میں سے چند یہ ہیں۔ اللہ تعالیٰ صفات باری تعالیٰ دینی فرائض، سزا و جزا، اور دنوں ہی انسانی اعمال، مشیت الہی، منصب نبوت، ملائکہ، حشر، روح ایمان، رجم، عذاب قبر اور امامت وغیرہ۔ مصنف نے یہ خیال ظاہر کیا ہے کہ یہ کتاب جن دقائق پر مشتمل ہے ان کے پیش نظر اس کو ”دقائق الخواص“ بھی کہا جاسکتا ہے۔

متصوفانہ شاعری

هدایت الاذکیاء الی طریق الاولیاء از زین الدین بن علی المعبری

اس منظوم رسالہ کے مصنف زین الدین بن علی المعبری، زین الدین بن عبد العزیز کے دادا تھے جن کا ذکر قوت العین اور فتح المعین کے مصنف کی حیثیت سے کیا جا چکا ہے۔ یہ نظم بہت قدر کی نگاہ سے دیکھی گئی اور دو علماء البو بکر کی اور جواد کے نوادہ نے اس کی مفصل شرح لکھی۔ ان میں سے ایک شرح میں یہ بیان کیا گیا ہے کہ زین الدین اس بارے میں کوئی تصنیف نہ کر سکتے تھے کہ وہ دنیا کی مطالعہ کریں

یا تقویٰ کا۔ ایک مرتبہ رات کو انھوں نے ایک شخص کو خواب میں دیکھا جس نے ان سے کہا کہ وہ تقویٰ کو ترجیح دیں چنانچہ اگلی صبح کو انہوں نے یہ نظم لکھی جس میں ۱۸۰ اشعار ہیں۔ یہ نظم ایک قصیدہ کی شکل میں ہے یہ بحر الکامل میں لکھی گئی ہے اور ہر حرف روی ہے۔

شاعر نے حمد اور صلوات کے بعد یہ بیان کیا ہے کہ تقویٰ حقیقی مسرت کا سرچشمہ اور راہِ نجات ہے منزلِ تقویٰ تک پہنچنے کا صحیح ذریعہ شریعت، طریقت اور حقیقت ہیں اور اس نظریہ کی تشریح ایک استعارہ میں کی ہے۔ یعنی شریعت ایک کشتی کے مانند ہے۔ طریقت سمندر کے مانند ہے اور حقیقت موتی کی مانند جو شخص موتی حاصل کرنے کا ارادہ مند ہے اسے چاہیے کہ کشتی میں سوار ہو اور سمندر میں غوطہ لگائے۔ اس کے بعد مختلف اوصاف مثلاً توبہ، قناعت، اخلاص، توکل، ضبط نفس وغیرہ کی تشریح کرتے ہوئے ان کو حقیقت تک رسائی کے لئے لازمی قرار دیا گیا ہے۔ مزید ذیل اشعار سے یہ اندازہ ہو سکتا ہے کہ یہ نظم کس قسم کی ہے۔

الحمد لله الموفق للعلا	حمداً يوافي بوجه المتكامل
شع المصلوات على الرسول المصطفى	والذل مع صحب واتباع لولا
تقوى الله مدار كل سعادة	وتباع اهو رأس شرها علا
ان الطريق شريعة وطريقة	وحقيقة فاسمع لها ما مشلا
نشرية كسفينية وطريقة	كالبحر شع حقيقة درغلا
نشرية اخذ بدین الخالق	وقيامه بلا هو النهي الخلا
وطريقة اخذ باحوط كالورع	وعزيمة كرياضة مبتلا
وحقيقة لو موله للمقصد	ومشاهد نور التجلى بانجلا
من دام داد السفينة يركب	ويغوص بحرًا شع دراحملا
فكذ الطريقة والحقيقة ياخي	من غير فعل شريعة لن تحملا
من دام ان يسلك طريق الاولياء	فيلحقن هذى الوصايا عملا

تصوف کے معمولات و مشاغل

الجواهر الخمسة از محمد بن خطیر الدین ترجمہ صبغت اللہ

اصل کتاب فارسی میں محمد بن خطیر الدین نے لکھی تھی جو نوٹ گو یاری کے نام سے معروف ہیں اور عربی

میں اس کا ترجمہ ان کے ایک مرید کے مرید صبغت اللہ نے کیا جو گجرات میں بروچ کے باشندہ تھے

یہ کتاب پانچ حصوں میں تقسیم کی گئی ہے جن کا نام ”جو اسرار رکھا گیا ہے اور ان میں صوفی کی تدریجی ترقی کی کیفیت بیان کی گئی ہے۔ پہلا حصہ ریاضت و عبادت کے مختلف معمولات و مشاغل سے متعلق ہے۔ دوسرے حصہ میں ریاضت کے اعلیٰ مدارج بیان کئے گئے ہیں تیسرا حصہ سب سے اہم ہے اور اس میں اللہ تعالیٰ کے ۹۹ ناموں سے مختص کردہ ریاضات کے طریقے بیان کئے گئے ہیں۔ یہ بیان بہت زیادہ فنی نوعیت کا ہے اور اس کو وہی لوگ سمجھ سکتے ہیں جو اس قسم کے متفقوفا نہ ادب اور علم نجوم سے بخوبی واقف ہیں۔ کیونکہ ان ریاضتوں کے قواعد کے ساتھ ساتھ علم نجوم کی دوسے قابل لحاظ اور بھی بیان کئے گئے ہیں۔ اس چیز کو اسلامی تصوف پر ہندی اثرات کا نتیجہ کہا جاسکتا ہے کیونکہ علم نجوم اور تصوف میں درحقیقت کوئی تعلق نہیں۔ ان مشقوں کے بارے میں یہ ظاہر کیا گیا ہے کہ ان کا تعلق ستاروں کی گردش و غیرہ سے ہے۔ مثال کے طور پر ایک خاص مشق کے متعلق یہ کہا گیا ہے کہ اس کا اثر صرف اس وقت ہوتا ہے جب یہ الے وقت کی جائے کہ ایک خاص ستارہ ایک خاص جگہ پہنچے۔

چوتھا حصہ شطارہ سلسلہ میں روحانی تربیت کے طریق و مشاغل کے بارے میں ہے۔ خود مصنف کا تعلق بھی اسی سلسلہ سے تھا۔ پانچواں حصہ ان لوگوں کے اوصاف و فضائل سے متعلق ہے جو حقیقت و صداقت کے جوہر ہوتے ہیں۔

لے ڈاکٹر لوتھ نے جو انڈیا آفس لائبریری کی عربی محفوظات کی فہرست کے مرتب ہیں۔ یہ لکھا ہے کہ یہ کتاب عربی میں بھی اصل مصنف نے لکھی ہے۔ لیکن یہ خیال درست نہیں۔ مترجم نے مصنف کا شجرہ بیان کرتے ہوئے لکھا ہے کہ وہ دجھہ الدین کے مرشد تھے جن کا میں مرید ہوں۔ اس سے یہ صاف ظاہر ہوتا ہے کہ ”میں“ یعنی مترجم اور وہ کا یعنی مصنف دو الگ الگ شخصیتیں ہیں۔ لوتھ کا یہ خیال ہے کہ اس کتاب کی نقل مصنف کے مرید نے کی تھی اسی لئے وہ سمجھتا ہے کہ یہ جملہ اس کتاب کے کاتب کا لکھا ہوا ہے۔ مگر لوتھ کی رائے غلط ہے اس کتاب کا ایک اور مخطوطہ برلن لائبریری میں ہے جو ایک اور شخص نے نقل کیا ہے مگر اس میں بھی یہ فقرہ موجود ہے۔ اور اس سے یہ ثابت ہوتا ہے کہ یہ فقرہ کاتب کا بڑھایا ہوا نہیں ہے۔ بلکہ مترجم کا لکھا ہوا ہے۔ علاوہ ازیں آزاد اور دوسرے لوگوں نے بیان کیا ہے کہ صبغت اللہ اس کتاب کا معرب یعنی عربی میں اس کا ترجمہ کرنے والا تھا۔

الرسالۃ فی سلوک خلاصۃ السادات النقبندیہ

۱۔ از تاج الدین زکریا

یہ کتاب تاج الدین زکریا نے لکھی ہے (۱۰۵ھ - ۱۶۴۰م) جو تصوف پر متعدد رسائل کے مصنف ہیں۔ انہوں نے جامی کے نغمات اور واعظ کا شفی کی رشتات کا عربی میں ترجمہ بھی کیا۔

پہلے باب میں مصنف نے سلسلہ نقشبندیہ کا شجرہ درج کیا ہے اس سلسلہ سے خود ان کا بھی تعلق تھا۔ پھر انہوں نے یہ بیان کیا ہے کہ جس طرح بغیر باپ کے مادری اولاد کا ہونا ناممکن ہے اسی طرح مرشد کے بغیر روحانیت کا پیدا ہونا بھی ممکن نہیں اور جس شخص کا کوئی روحانی مرشد نہیں ہوتا اس کا رہنما شیطان بن جانا ہے۔ دوسرے باب میں یہ واضح کیا گیا ہے کہ دعوائے الہی کس طرح حاصل ہو سکتا ہے اور اس کے ثمرات دراصل بتلائے گئے ہیں۔ یا تو مستقل طور پر اولیاء کی صحبت میں رہنے سے یا ذکر کرنے سے۔ اس کے بعد مصنف نے سلسلہ نقشبندیہ کے معمولات و مشاغل بیان کئے ہیں۔ اس سلسلہ کی مشقوں میں سب سے اہم سانس اند لینے اور خارج کرنے کی مشقیں ہیں اس کا طریقہ یہ ہے کہ دونوں آنکھیں بند کر کے اور زبان کی نوک تالو سے لگا کے دل ہی دل میں لا الہ الا اللہ کا ورد اس طرح کرے کہ لا الہ کیتہ وقت سانس اند لے اور لا الہ کیتہ وقت سانس خارج کرے

اس کتاب کی اہمیت کا اندازہ اس سے ہو سکتا ہے کہ عبدالغفار اناطلسی (۱۱۲۳ھ - ۱۲۰۷م) نے اس کتاب کی بہت جامع شرح لکھی ہے جس کا نام ہے مفتاح المعیبة فی الطریق النقبندیہ۔

الہام - متصوفانہ ملفوظات

ملہمات :- از جمال الدین ہنسوی

صوفیاء کے اقوال و ملفوظات پر مشتمل جو کتابیں لکھی گئی ہیں ان میں یہ کتاب قابل ذکر ہے۔ اس کے مصنف جمال الدین ہنسوی ہیں جو سلطان الہند خواجہ معین الدین چشتی کے سلسلہ میں منسلک تھے۔ مصنف اپنے زمانہ کے ایک ممتاز صوفی اور امام ابو حنیفہ کی اولاد میں سے تھے۔ انہوں نے سلسلہ چشتیہ کی ایک شاخ کی تالیف جو خود ان کے نام سے منسوب ہوئی ان کے اقوال لفظی اور معنوی پر اعتبار سے دلکش اور تاثیر آفرین ہیں جن کے نمونے درج ذیل ہیں۔

طالب الدنيا جاہل	طالب العقبی عاقل	طالب المولے کا اعلیٰ
طالب الدنيا مریود	طالب العقبی مسعود	طالب المولے محمور
طالب الدنيا مغرور	طالب العقبی مسرور	طالب المولے منصور
طالب الدنيا معنون	طالب العقبی ممنون	طالب المولے مامون
طالب الدنيا ماہا لک	طالب العقبی ما لک	طالب المولے مالک
طالب الدنيا نیا لیل	طالب العقبی جلیل	طالب المولے خلیل (الرحم)

ایک اور عبارت میں انہوں نے اعلیٰ فقیر کی خوبیاں واضح کرتے ہوئے بہت دلکش انداز میں تمام اوصاف یکجا

کردئے ہیں۔ یہ عبارت درج ذیل ہے۔

الفقر خلق

مصنف کے مندرجہ ذیل اقوال بھی قابل ذکر ہیں۔

روح صلوٰۃ :-

الف) الصلوٰۃ بالجسد والحضور کالروح وکل صلوٰۃ لیس فیہا المحضوم لیس فیہا الروح۔

نماز بدن کی مانند ہے اور حضور قلب مثل روح کے ہے اور جس نماز میں حضور ہو اس میں کوئی روح نہیں۔

رب) فضیلت ذکر :-

انذکون لثمة احرف الخال والكاف والراء فالذال عبادة عن الذكاء والكاف عبادة

عن الکیاس لثمة والراء عبادة عن الرقة فمن ذکروا مولے لصار ذکی القلب
وکیس النفس وما حب الرقة۔

ذکر میں تین حرف ہیں۔ ذ۔ ک اور ر۔ حرف ذ عبارت ہے ذی کاء سے۔ حرف ک عبارت ہے کیا سے

اور حرف ر عبارت ہے رتہ سے۔ اس طرح جو کوئی ذکر مولے میں مشغول ہوتا ہے وہ ذکی القلب۔ کیس النفس اور

حب الرقة ہر جاتا ہے۔

رج) زاہد و عارف میں فرق :-

والعارف یطہر باطنہ من الہومی

الزاهد یطہر ظاہرہ بالماء

والعارف تارک العقبی المولے

الزاهد تارک دنیا للعقبی

والعارف بالغ المنزل وقصر كس الرحيل
اور عارف اپنے باطن کو پہاڑوں سے پاک کرتا ہے۔
اور عارف مولا کے لئے معقبیٰ کو ترک کر دیتا ہے۔
اور عارف منزل پر پہنچ کر سفر ختم کر چکا ہے

الزاهد يقطع السبيل
زاهد اپنے ظاہر کو پانی سے پاک کرتا ہے
زاهد عقبیٰ کے لئے دنیا کو ترک کر دیتا ہے
زاهد ابھی راستہ طے کر رہا ہے
رحل عارف کے اوصاف :

چھ چیزیں عارف کا پیشہ ہیں۔
حب اللہ کو یاد کرتا ہے تو فخر کرتا ہے۔
حب اپنی ذات کو یاد کرتا ہے تو تنہیٰ کرتا ہے
حب اللہ کی نشانیوں پر نزل و اناجے تو عبرت حاصل کرتا ہے۔
حب کسی گناہ یا خرابی کا ارادہ کرتا ہے تو اس سے باز رہتا ہے
حب اللہ کو یاد کرتا ہے تو خوش ہوتا ہے۔
حب گناہوں کو یاد کرتا ہے استغفار کرتا ہے۔
یہاں زبان کی پورنی ہے محتاج بیان نہیں۔ یہ پوری کتاب ایسے ہی متصوفانہ اقوال سے بھری ہوئی ہے۔

حرفة العارف ستة الاشياء
۱) اذا ذكر الله افتخر
۲) اذا ذكر نفسه احتقر
۳) اذا انظر في آيات الله اعتبر
۴) اذا هم بمعصية اذ شهوة انزعج
۵) اذا ذكر الله استشره
۶) اذا اخبر في لوبه استغفر

جو پاکیزہ خیالات اور خوش سیالی کا دلکش مرقع ہیں۔

بقیہ : صاحب کشف المحجوب اور مسئلہ سماع

کیا سامعین کا فرض ہے؟

ان سطور سے ہمارا مقصد یہ واضح کرنا ہے کہ سماع کے بارے میں صاحب کشف المحجوب نے جو کچھ لکھا ہے اس کی حیثیت محض کتابی ہی نہیں، فقط ایک مسئلہ تصوف کی نہیں، بحث برائے بحث کی نہیں بلکہ ایک اصلاحی دستاویز کی بھی ہے جس کا تعلق ہر صاحب ایمان کی روزمرہ زندگی سے ہے اور ہر انسان کی اس حیرت لطف سے ہے جسے عرف عام میں ذوق سماع کہا کرتے ہیں۔